

व्यावसायिक दक्षता बढ़ाने के लिए हुई कार्यशाला

झाबुआ। आजादी के अमृत महोत्सव के अवसर पर अभियोजन अधिकारियों, पुलिस अधिकारियों की व्यवसायिक दक्षता बढ़ाने के लिए एक दिवसीय कार्यशाला का आयोजन किया गया। कार्यशाला में प्रशिक्षण देने के लिए दो मास्टर ट्रेनर एफएसएल अधिकारी डॉ. रामसिंह मुजाल्दा एवं फिंगर प्रिंट विशेषज्ञ उपनिरीक्षक दिलीप रावत को आमंत्रित किया गया था।

मुख्य अतिथि एसपी आनंद सिंह वास्कले, केएस मुवेल की अध्यक्षता एवं सौभाग्य सिंह खींची के विशिष्ट आतिथ्य में कार्यशाला संपन्न हुई। कार्यक्रम की शुरुआत

वर्षा जैन, वरिष्ठ एडीपीओ द्वारा कार्यक्रम की रूपरेखा प्रस्तुत करते हुए की गई। प्रशिक्षण के दौरान अभियोजन के लिए उपयोगी बिंदु को समाहित करते हुए विधि विज्ञान का आपराधिक विचारण में महत्व विषय, अंगुल चिन्ह द्वारा फिंगर प्रिंट प्राप्त करने, बालक एवं महिलाओं के प्रति अपराध में अभियोजन विषय, नवीन संशोधन डॉडिक विधि व अद्यतन न्याय दृष्टांत विषय पर व्याख्यान दिया गया। कार्यक्रम का प्रभावी एवं सफल संचालन रविप्रकाश राय, वरिष्ठ एडीपीओ द्वारा किया गया। आभार राजेंद्र पाल सिंह अलावा ने व्यक्त किया।